

Tliet Statwi ta' San Guzepp

Hu kas eċċezjonali li fir-Rabat nsibu tliet statwi ta' San Guzepp fi ħdan l-Arcikonfraternita ta' l-istess qaddis protettur tal-Knisja Universali. Dawn it-tliet statwi, jinsabu fil-knisja tal-Patrijiet Frangiskani Minuri w fl-Oratorju tal-fratellanza ta' San Guzepp li hu anness ma' l-istess knisja msemmija.

San Guzepp Inkurunat

L-ewwel statwa ta' San Guzepp li naraw fir-Rabat hi ta' San Guzepp ix-Xih (għax hekk hu magħruf mal-poplu). Din il-vara x'aktarx li gabuha magħ-



hom l-Kavallieri ta' l-Ordni ta' San Gwann fl-1530, u giet irrealata mill-Gran Mastru L'Isle Adam, lill-fratellanza ta' l-istess qaddis. Din il-vara għalkemm ma' hix ta' xi gmiel, iżda hi ta' devozzjoni kbirt, u nsibu li mal-ewwel li giet f'Malta din vara ta' San Guzepp, il-poplu Malti ngħebed lejha għall-kull bżonn li kellu. Din l-istatwa ma kenitx toħroġ fil-purċissjoni li ssir ta' kull sena f'Marzu, iżda kull meta ħarġet għall-qima tal-fidili kienet dejjem fuq skala nazzjonali, u aktarx li kienet tkun fuq talba ta' l-Awtorità jiet Ekklesjastiċi ta' dak iż-żmien.

Kull meta ħarġet din l-istatwa tant mirakoluża kien dejjem bħala ringrazzjament lil Alla, għax Malta tkun helset minn xi fragell, bħal xi kas tal-marda tal-pesta, xi terremot u nuqqas kbir ta' xita. F'dawn ii-kasijiet kienu jsiru pellegrinaggi nazzjonali bl-istatwa msemmija mhux biss għor-Rabat

u l-Imdina, iżda wkoll għal xi parroċċi l-barra mir-Rabat bħal Mosta, Had-Dingli, Naxxar, il-Furjana u oħrajn.

Fl-1958 meta f'Malta għall-ewwel darba giet iffestigjata l-festa ta' San Ġuzepp Haddiem taħt aspekk reliġjuż, kienet din il-vara ta' San Ġuzepp ix-Xih, li mhux anqas minn 40,000 ruħ ingabru ma' dwar din il-vara fuq il-Fosos tal-Furjana, u fl-1963 l-istess vara giet ikurunata solennement fl-istess post (fuq il-Fosos tal-Furjana) b'zewġ kurruni tad-deheb, mill-E.T. Mons. Mikiel Gonzi, fl-1 ta' Mejju.

Il-Vara tal-Purċissjoni

Il-Vara ta' San Ġuzepp li kienet toħroġ fil-purċissjoni, mhix dik li naraw illum iżda statwa oħra wisq iżjed antika din tinsab fis-sagristija tal-patrijiet ta' Ġiezu tar-Rabat. tinsab fi stat tajjeb hafna.

Din l-istatwa kienet inxtrat minn għand l-Arċikonfraternita ta' San Ġuzepp li tinsab fil-knisja Basilika tal-Madonna tal-Karmnu l-Belt Valletta. Kienet inxtrat sitt skudi (50 ċenteżmu tal-lum) fl-1700, minn għand il-prokuraturi tal-kumpanija tal-Belt, li kienet Gio Batta Chircop u Duminku Dingli. Ghalkemm din il-vara tidher antika hafna, iżda żgur li mhix



qabel is-sena 1632, għax f'dik is-sena twaqqfet il-fratellanza ta' San Ġuzepp tal-Belt Valletta.

Vara Gdida


Fl-1890, reggħet saret vara oħra ta' San Ġuzepp, din hi l-vara tant naturali li naraw fil-purċissjoni li ssir ta' kull sena mat-toroq tar-Rabat,

Din l-istatwa ta' San Ġuzepp li hi tant imsemmija għax ikompli f'pagna iv

minn pagna i

xoghol artistiku ta'ghha, kienet innadmet f'Marsilja fuq disinn ta' Fontana. Kien hallas l-ispejjeż kollha ta' din l-opra, ir-Rev. Mons. Kan Kap. Pawlu Pullicino, M.A., S.Th.D u harget għall-ewwel darba fil-purcisjoni tad-19 ta' Marzu, 1890 u fl-1930 din l-istess statwa giet dekorata (sgraffita) minn zewg

magħllmin li kienu fratelli ta' San Guzepp, dawn kienu, l-indekoratur Guzeppi Farrugia u d-dekoratur Mikiel Fsadni. Fid-9 ta' Marzu ta' l-istess sena kienet giet imwassla f'dimostrazzjoni kbira, akkumpanjata mill-Banda Dekana L'Isle Adam minn quddiem il-knisja ta' Santu Wistin għall-knisja ta' Giezu.



**Il-Vara ta'
San Guzepp
li tohrog fil-
purcisjoni.
Ritratt mehud
qabel l-1930.**